

# पंजाब से गुजरात ले जाई जा रही एक करोड़ की शराब जब्त, दो गिरफ्तार

दोनों आरोपियों से अवैध शराब तस्करी को लेकर पुलिस पूछताछ कर रही है

जोधपुर, (कासं)। ग्रामीणों की चामू थाना पुलिस ने ट्रक से पंजाब निर्मित अवैध शराब बरामद की है। जिसकी कीमत करीब एक करोड़ रूपए बताई जा रही है। पुलिस ने अवैध शराब के 748 कार्टन बरामद कर दो आरोपियों को गिरफ्तार किया है। पुलिस अब आरोपियों से अवैध शराब की तस्करी को लेकर पूछताछ कर रही है।

ग्रामीण एसपी धर्मेश सिंह यादव ने बताया कि 100 दिवसीय कार्य योजना को लेकर अवैध शराब के खिलाफ कार्रवाई के लिए टीम बनाई गई है। इसको लेकर चामू थाना पुलिस ने मुखबिर के जरिए मिली सूचना के आधार पर कार्रवाई करते हुए एक ट्रक में भरे पंजाब निर्मित अवैध शराब के 748 कार्टन बरामद कर दो आरोपियों को गिरफ्तार किया है। पुलिस ने थाना क्षेत्र के खुडियाला सरहद में भारतमाला हाईवे पर पहुंच कर नाकाबंदी करवाई। इसी दौरान एक ट्रक निरमंडी की तरफ से आता दिखाई दिया। जिसे रुकवाकर तलाशी ली गई तो उसमें तिरपाल के नीचे अवैध पंजाब निर्मित शराब के कार्टन पाए गए। ट्रक से 748 कार्टन

■ तिरपाल के नीचे पंजाब निर्मित शराब के कार्टन मिले

■ चामू थाना पुलिस ने ट्रक से 748 कार्टन अवैध शराब जब्त की

अवैध शराब को जब्त किया गया। वहीं ट्रक चालक मनजीत सिंह (36) पुत्र जगतार सिंह निवासी लोहरा नवाब साहिब थाना लखौं जिला फिरोजपुर पंजाब व खलासी जुगाराज सिंह पुत्र रेशम सिंह सिख निवासी मर्गिंदपुर जिला तरन तारन को गिरफ्तार किया गया। पुलिस कार्रवाई में आईपीएस नवाब खान के सुपरविजन में बालेसर सीओ पदमदान, चामू थाना अधिकारी करणोदान, हेड कांस्टेबल करनाराम, देवी सिंह, कांस्टेबल खीयाराम, प्रेम सिंह, शिवराज, जकराज, जयाराम, महिपाल, भोमाराम, सुमेर सिंह, हरकिशन, मोहन राम शामिल रहे।

## चालीस लाख की अवैध शराब सहित दो गिरफ्तार

गुडामालानी, (निसं)। जिला पुलिस अधीक्षक के निर्देशानुसार जिलेभर में चलाए जा रहे अवैध मादक पदार्थ की रोकथाम अभियान के तहत गुडामालानी पुलिस ने शनिवार रात्रि में कार्यवाही करते हुए चावल के भूसे के नीचे रखी अवैध शराब एवं वाहन सहित दो आरोपियों को गिरफ्तार किया। वहीं वाहन से कुल 451 अवैध शराब के कार्टन मिले जिसकी अनुमानित कीमत 40 लाख रुपये बताई जा रही है।

थाना प्रभारी सुरजाराम जाखड़ ने बताया कि जिला पुलिस अधीक्षक एवं गुडामालानी पुलिस उपाधीक्षक देवीसाहय मीणा के निर्देश में कार्रवाई करते हुए रात्रि गश्त के दौरान मेगा हाईवे बांटा सरहद महादेव होटल के पास टाटा मिनी ट्रक को रुकवाकर पूछताछ की। जिसमें वाहन चालक द्वारा सन्द्घ जवाब नहीं मिलने पर वाहन की तलाशी ली। तलाशी के दौरान चावल के भूसे के नीचे दबी शराब मिली। वाहन को जब्त कर पुलिस थाने



गुडामालानी पुलिस ने शराब सहित दो आरोपियों को गिरफ्तार किया।

लाया गया, जहां जांच के दौरान पंजाब निर्मित शराब के अलग-अलग क्वालिटी के 451 कार्टन मिले तथा अवैध शराब पंजाब से गुजरात सलाई होना बताया। पुलिस ने हरालाल पुत्र थानाराम जाट निवासी भवानीपुरा पुलिस थाना सेडवा बाडमेर व हिन्दुसिंह पुत्र महेशसिंह राजपूत निवासी

आगीनशाह का तला धनाऊ बाड़मेर को गिरफ्तार किया। पुलिस ने आबकारी अधिनियम के तहत मामला दर्ज कर कार्यवाही शुरू की। कार्यवाही के दौरान थाना प्रभारी सुरजाराम जाखड़, हेड कांस्टेबल करनाराम, चेतनराम, लाधुराम, पवन कुमार, रविप्रकाश, हरखाराम, भवराजम साथ रहे।

## कार-पिकअप भिड़ंत में एक की मौत, तीन घायल

सादुलपुर, (निसं)। राष्ट्रीय राजमार्ग-52 चूरू सड़क पर स्थित रतनपुरा और डोकवा गांव के बीच रविवार शाम एक कार और पिकअप जीप की हुई भीषण भिड़ंत में कार में सवार एक व्यक्ति की मौत हो गई तथा पिकअप जीप में सवार तीन व्यक्ति गंभीर रूप से घायल हो गए। दो घायलों को हिसार रेफर किया गया है, जबकि एक घायल स्थानीय निजी अस्पताल में उपचाराधीन है। हादसे में पिकअप जीप में सवार दो बच्चों की भी मौत हो गई है। घटना के बाद सड़क पर जाम लग गया। सूचना मिलते ही एस.आई. सुरेंद्र सिंह पुलिस दल के साथ मौके पर पहुंचे एवं घटना का मौका निरीक्षण किया तथा घायलों को अस्पताल भेजा एवं मृतक का शव राजकीय रेफरल अस्पताल की मोर्चरी रूम में रखवाया। पुलिस ने जेसीबी मशीन से क्षतिग्रस्त वाहन को सड़क से हटाकर सड़क मार्ग खोला।

एस.आई. सुरेंद्र सिंह ने बताया कि हुई टक्कर में कार में सवार गजे सिंह पुत्र रतन सिंह जाट की मौत हो गई। जबकि पिकअप जीप में सवार चालक सुमित हरियाणा निवासी तथा सुरेंद्र सिंह पुत्र बनवारी लाल लुहार तथा अनित पुत्र धर्मवीर सिंह सहारणगंभीर रूप से घायल हो गए। उन्होंने बताया कि पिकअप जीप में सवार लोग पिकअप जीप में दो बैस तथा एक बैस का बच्चा डालकर रतनपुरा से कांकडौली हरियाणा जा रहे थे।

## युवक की हत्या के मामले में महिला सहित तीन गिरफ्तार



युवक की हत्या के मामले में पुलिस ने तीन को गिरफ्तार किया।

भरतपुर, (निसं)। चिकसाना थाना इलाके में एक युवक की हत्या के मामले में पुलिस ने एक महिला और दो व्यक्तियों को गिरफ्तार कर लिया है। आरोपी पक्ष जमीन पर अवैध रूप से कब्जा करना चाहता था। जिसको लेकर विवाद हुआ और एक व्यक्ति ने अपने ही परिवार के युवक को गोली मार दी। आरोपी भागने की फिराक में रेलवे स्टेशन पर था। पुलिस ने उसे रेलवे स्टेशन से ही गिरफ्तार कर लिया।

सीओ ग्रामीण पिंदू कुमार ने बताया कि सूती फुलवारा गांव में जमीन के विवाद को लेकर दो पक्षों में झगड़ा हुआ। जिसमें एक पक्ष ने दूसरे पक्ष के व्यक्ति में गोली मारकर हत्या कर दी। गांव फुलवारा में एक जमीन का विवाद है जिसमें बच्चू सिंह और सूरजमल के बीच जमीन के बंटवारे को लेकर विवाद चल रहा था। बच्चू ने अपने हिस्से की जमीन बेच दी, लेकिन बच्चू सूरजमल के हिस्से की जमीन पर खरीददार को कब्जा दिलाना चाहता था। बच्चू

■ विवाद होने पर युवक को गोली मार दी थी

सूरजमल की जमीन पर कब्जा दिलाने के लिये मौके पर पहुंचा। वहां दोनों पक्षों में विवाद हुआ और बच्चू के लड़के सुरेश ने सूरजमल के लड़के सोनू उर्फ चिंकू को देसी कट्टे से गोली मार दी। जिससे उसकी मौके पर ही मौत हो गई। पुलिस ने तुरंत कार्रवाई करते हुए मौके पर पहुंचकर अपराधियों की गिरफ्तारी के लिए टीम में बनाकर मौके पर रवाना किया गया। जिस पर पुलिस की टीम द्वारा सुरेश को इकरन रेलवे स्टेशन से गिरफ्तार कर लिया गया। इसके अलावा बच्चू और उसकी पत्नी ओमवती को भी गिरफ्तार कर लिया गया। बच्चू का परिवार भरतपुर में रहता है। वह कल जमीन पर कब्जा दिलाने के लिए गए थे। पुलिस हथियार की बरामदगी में लगी हुई है। सभी आरोपियों को कोर्ट में पेश किया गया है। आरोपियों को दो दिनों की पुलिस रिमांड पर ले लिया गया है।

## रेलकर्मियों की संदिग्ध मौत, मामला दर्ज

सादुलपुर, (निसं)। सादुलपुर रेलवे कर्मचारी की बंद कमरे में संदिग्ध मौत हो गई। थाना अधिकारी सुभाष चंद्र ने बताया कि बताया कि ब्रह्मदेव पुत्र लखमोचन्द शर्मा (52) निवासी रामपुरा बेरी ने मामला दर्ज करवाकर बताया कि उसका भतीजा कपिल शर्मा रेलवे में कार्यरत था। कपिल रेलवे कालोनी सादुलपुर में अपने कमरे में रह रहा था दिनांक 27 जनवरी से को सांघ चार बजे उसे ड्यूटी पर जाना था।

■ सूचना पर मौके पर पहुंची पुलिस ने जांच शुरू की, शव परिजनों को सुपुर्द किया

निर्धारित समय पर ड्यूटी पर नहीं पहुंचने के कारण सादुलपुर जंक्शन के ऑन-ड्यूटी स्टेशन मास्टर ने दूसरे कर्मचारी के साथ उसके मकान पर बुलाने के लिए भेजा तो दरवाजा अंदर से बंद था तथा दरवाजा नहीं खुलने से आस-ड्यूटी के लोग इकट्ठा हो गए और पोछे की दीवार से कूद कर दरवाजा खोला तो उसका भतीजा कपिल अचेत हालत में नीचे पड़ा था। बाद में पता चला कि कपिल की मौत हो चुकी है। सूचना पर पुलिस ने मौका निरीक्षण किया तथा मृतक को पोस्टमार्टम करवाकर शव उसके परिवार को सौंप दिया एवं मामला दर्जकर जांच शुरू कर दी है।

## डॉ. सतीश पुनियां ने पार्टी के कोर समिति पदाधिकारियों व कार्यकर्ताओं से चर्चा की

जयपुर/चूरू। भाजपा पूर्व प्रदेशाध्यक्ष डॉ. सतीश पुनियां ने चूरू में लोकसभा कार्ययोजना बैठक में पार्टी के कोर समिति पदाधिकारियों व कार्यकर्ताओं के साथ संवाद किया, जिसमें उन्होंने भाजपा जिला टीम चूरू से विस्तृत चर्चा कर केंद्र में फिर से मोदी सरकार बनाने में अग्रणी योगदान देने के लिये आह्वान किया। लोकसभा चुनाव कार्ययोजना तैयारियों को लेकर डॉ. सतीश पुनियां तीन दिवसीय बीकानेर संभाग के प्रवास पर रहे, जहां उन्होंने श्रीगंगानगर, हनुमानगढ़ और चूरू में पार्टी के कोर समिति पदाधिकारियों व कार्यकर्ताओं के साथ बैठक कर केंद्र में तीसरी बार भाजपा सरकार बनाने और नरेन्द्र मोदी को तीसरी बार प्रधानमंत्री बनाने के संकल्प को पूरा करने के लिए मजबूती से कार्य करने का आह्वान किया।



लोकसभा चुनाव की तैयारियों को लेकर डॉ. सतीश पुनियां ने बैठक ली।

लोकसभा चुनाव की तैयारियों को लेकर डॉ. सतीश पुनियां ने चूरू, श्रीगंगानगर, हनुमानगढ़ में तीन दिवसीय प्रवास किया

डॉ. सतीश पुनियां ने नरेन्द्र मोदी को तीसरी बार प्रधानमंत्री बनाने के लिए मजबूती से कार्य करने का आह्वान किया

से तीसरी बार भाजपा केंद्र में सरकार बनायेगी और विश्व के शक्तिशाली नेता नरेन्द्र मोदी तीसरी बार प्रधानमंत्री बनेंगे। राजस्थान में भाजपा की सरकार बनने का सतीश पुनियां का संकल्प पूरा होने पर श्रीगंगानगर, हनुमानगढ़ और चूरू में पार्टी पदाधिकारियों, कार्यकर्ताओं और किसान सरदारी ने उन्हें साफा माला

पहनाकर भव्य स्वागत अभिनंदन कर उनकी कुशल संगठन कार्यशैली के लिये उनको बधाई देकर आभार जताया। 31 जनवरी को सतीश पुनियां बीकानेर जिले के प्रवास पर रहेंगे। उल्लेखनीय है कि सतीश पुनियां ने तीन साल पहले संकल्प लिया था कि गुजरात, उत्तरप्रदेश और राजस्थान में भाजपा की सरकार बनने तक वह

माला नहीं पहनेंगे और रात्रि का भोजन नहीं करेंगे, अब तीनों ही राज्यों में भाजपा की सरकार बन चुकी है, सतीश पुनियां का लिया हुआ यह संकल्प पूरा हो गया है।

राजस्थान में साढ़े तीन साल भाजपा प्रदेशाध्यक्ष के रूप में पार्टी संगठन की मजबूती के लिये कार्य करने वाले सतीश पुनियां का राजस्थान सहित तीनों राज्यों में भाजपा की सरकार बनने को लेकर लिया हुआ संकल्प पूरा होने पर श्रीगंगानगर, हनुमानगढ़ और चूरू में पार्टी कार्यकर्ताओं और किसानों द्वारा माला और साफा पहनाकर हार्दिक अभिनंदन किया और उनकी कुशल संगठन कार्यशैली के लिये आभार जताया।

## मोरेल डैम पर जलीय पक्षियों की गणना में 6275 पक्षी मिले

लालसोट, (निसं)। उपखंड क्षेत्र में वेटलैंड्स इंटरनेशनल और फॉरेस्ट डिपार्टमेंट द्वारा दौसा के मोरेल डैम पर रविवार को एशियन वाटरबर्ड सेंस 2024 के अंतर्गत जलीय पक्षियों की गणना की गई। गणना में 4 समूहों के 15 विशेषज्ञ सदस्यों ने भाग लिया। गणना पक्षी विशेषज्ञ प्रोफेसर सुभाष पहाड़िया के निर्देशन में सम्पन्न हुई। दौसा के कलेक्टर देवेन्द्र कुमार ने भी प्रवासी पक्षियों का अवलोकन किया। वन विभाग के रेंजर जगदीश नारायण मीना अपनी टीम के साथ उपस्थित रहे। गणना में सवाई माधोपुर से प्रोफेसर रामलाल बैरवा, जुगाराज बैरवा आदि ने पक्षियों की पहचान व गणना का कार्य संपन्न किया।

पक्षी गणना के संयोजक डॉ. सुभाष पहाड़िया ने बताया कि रविवार को प्रातः मौसम साफ होने के कारण गणना में बांध के पूरे क्षेत्रफल में हुई। जलीय पक्षियों की 87 प्रजातियां मिली जिसमें 70 प्रवासी व 17 आवासीय प्रजातियां चिह्नित की गईं। रविवार की पक्षी गणना में 1 पनडेजर्ड, 2 वन्येविल और 5 नियर थ्रेटेन्डेड प्रजातियों की पहचान की गई जिसमें डालमेशन पेलिकन, इंडियन स्कीमर, रिवर टर्न, पेंटेड स्टार्क, ब्लैक टेल्ड गोडविट, ब्लैक हेडेड आर्डीबि, कॉमन पोचार्ड, यूरोशियन कल्यू, वूली नेकड स्टार्क शामिल हैं। मोरेल डैम पर मौजूदा समय में ग्रेट कॉर्नोरेट 1028, कॉमन कूट 650, ग्रेट व्हाइट पेलिकन, गॉडविट 75, ब्लैक-टेल्ड गोडविट 175 सहित कॉमन टील 75, नोडन पिन्टेल 56 और प्लेमिंगो 120 की संख्या में दर्ज किए गए। पक्षी विशेषज्ञ प्रोफेसर सुभाष पहाड़िया के अनुसार मोरेल डैम पर पक्षियों की



मोरेल बांध पर एशियन वाटर बर्ड्स पक्षी गणना के दौरान कलरव करते प्रवासी पक्षी।

■ पक्षी गणना में आठ प्रकार के संकटग्रस्त श्रेणी के पक्षी पाए गए

जनसंख्या का घनत्व उच्च स्तरीय है। इसके अंतरराष्ट्रीय स्तर पर विकसित होने की संभावनाएं हैं। सेन्ट्रल एशियन प्लेटाई के अंतर्गत पक्षियों की उच्च विविधता वाले वेटलैंड में मोरेल डैम को शामिल करने की मांग भी उठी है। प्रोफेसर पहाड़िया ने बताया कि भारतीय मुथ्रम में प्रवासी पक्षियों का माइग्रेशन क्षेत्र में सेंट्रल एशियन प्लेटाई-वे से होता है। मोरेल डैम उन वेटलैंड्स में शामिल है जहां प्रवासी पक्षियों की प्रजातियां सर्वाधिक पाई जाती हैं।

पलाईवे की 29 विश्व स्तर पर संकटग्रस्त और खतरे के निकट वाली प्रजातियों में से नौ यहां पाई गई हैं। वेटलैंड समिति का गठन व जैव विविधता रजिस्टर तैयार करने के लिए वन विभाग दौसा को लिखा जाएगा। जिला कलेक्टर को प्रोफेसर पहाड़िया के द्वारा मोरेल बांध की जैव विविधता की तथ्यात्मक जानकारी दी गई। श्रीप्र. ही जिला कलेक्टर को बांध के संरक्षण के लिए तथा इसे कंजरवेशन रिजर्व बनाने के लिए लिखित में रिपोर्ट पेश की जाएगी। पक्षी गणना में वन विभाग दौसा के वनपाल व वनरक्षक अनुपसिंह, पुनम मीना, उमदे सिंह, सुमन बाई मीना, शर्मिला मीना, धर्मेश सिंघा, पूजा मीना, नम्रता मीना ने भाग लिया।

## युवा जाट चौरासी संगठन के सम्मान समारोह में ईआरसीपी का मुद्दा छाया रहा

पूर्वी राजस्थान नहर परियोजना को 50 प्रतिशत जल निर्भरता पर मंजूर करने की मांग उठी

भुसावर, (निसं)। भरतपुर-करौली और दौसा जिले की सीमा पर स्थित जाट बाहुल्य गांव शीशवाड़ा में जाट समाज के चौरासी गांवों की बनी गैर राजनैतिक संस्था जाट चौरासी के सभी प्रमुख पंच-पटेल और पदाधिकारियों सहित दौसा, करौली और भरतपुर जिलों के प्रमुख जाट नेताओं सहित दूसरे समाजों के गणमान्य लोगों ने कार्यक्रम में हिस्सा लिया। कार्यक्रम में सभी ने डबल इंजन सरकार अपने वायदा निभाये और बाणगंगा नदी, गम्भीर और रुपारेल के द्वारा सिंचाई के पानी की व्यवस्था करे क्योंकि अगर पानी के खेती बर्बाद हो रही है और इसके लिये किसान मिलकर आन्दोलन करेंगे। शनिवार को युवा जाट चौरासी संगठन के सम्मान समारोह में पूरे दिन ईआरसीपी का मुद्दा छाया रहा। सभी वक्ताओं ने पानी की समस्या पर जोर दिया।

समारोह में बतौर मुख्य वक्ता ईआरसीपी आन्दोलन के नेता और किसान संघर्ष समिति के संयोजक किसान नेता इन्दल सिंह जाट ने कहा कि ईआरसीपी को बदलकर पीकेसी के नाम पर अगर डबल इंजन सरकार ने प्रोजेक्ट में काट छांट कर किसानों के साथ सिंचाई के पानी के नाम पर धोखा किया तो किसान चुप नहीं बैठेंगे और उसका खामियाजा भी भाजपा सरकार को उठाना पड़ेगा। किसान नेता इन्दल



ईआरसीपी को लेकर बैठक में किसान नेता इंदल सिंह जाट सहित कई लोग मौजूद रहे।

सिंह जाट ने सवाल किया कि जब चम्बल नदी में हमारी मांग और जरूरत से कई गुना ज्यादा पानी बेकार बहकर प्रतिवर्ष बारिश के दिनों समुद्र में चला जाता है तो फिर किसानों की खेती के लिये सिंचाई का पानी देने में सरकार को क्या परेशानी है सरकार ईआरसीपी की बजाय पीकेसी बनाकर पानी की कटौती क्यों करना चाहती है। उन्होंने कहा कि चम्बल हमारी नदी है और उसके पानी पर पहला हक किसानों का है। किसान नेता इन्दल सिंह ने कहा कि बाणगंगा नदी, गम्भीर और रुपारेल सहित सभी छोटे बड़े बांध कई दशक से सूखे पड़े हैं जिसकी वजह से भूमिगत जल स्तर लगातार गहरा हो ता चला गया और अब गहरे पाताल तोड़ ट्यूबवैल भी सूख रहे हैं, जमीनें बंजर पड़ी हुई हैं किसान सिंचाई पानी के लिये परेशान हैं।

किसान नेता इन्दल सिंह जाट ने कहा कि किसानों को उनके उत्पादन का लागत के मुताबिक मूल्य नहीं मिल रहे, किसान महंगे बीज खाद, दवाई डीजल खरीदकर फसल पैदा करता है जिससे किसानों की लागत भी नहीं मिलती जिससे किसान कर्जदार हो चुका है। किसान ने कहा कि भाजपा ने दुगुनी आय करने का वायदा पूरा नहीं किया। वहीं अग्निवीर योजना बनाकर सैना में नौजवानों का बड़ा नुकसान किया है। बड़ी संख्या में उपस्थित जाट समाज और सर्व समाज के लोगों ने भरतपुर और धौलपुर जिलों के जाटों को केंद्रीय सेवाओं में आरक्षण देने की मांग की तथा जाट आरक्षण आन्दोलन का समर्थन किया। किसानों ने कहा कि ईआरसीपी भाजपा राज में बनी थी और प्रधानमंत्री पिछले दो हुए लोकसभा

चुनावों से तथा देश के गृहमंत्री सहित तमाम बड़े नेताओं ने राजस्थान में डबल इंजन सरकार बनने पर पूर्वी राजस्थान नहर परियोजना को मंजूर करने का बारबार वायदा किया था जिसे शीघ्र पूरा करना चाहिये। बड़ी संख्या में जुटे तीनों जिलों के सैकड़ों प्रमुख किसानों जनप्रतिनिधियों ने सर्व सम्मति से तय किया कि अगर जल्द ही डबल इंजन सरकार ने जल निर्भरता पर बनी ईआरसीपी को मंजूर नहीं किया तो किसान सिंचाई पानी के लिये सरकार के खिलाफ बड़ा जन आन्दोलन करेंगे। किसानों ने कहा कि हमने सरकार को वोट दिया है सरकार को हमारी माँग पूरी करनी चाहिये। कार्यक्रम में युवा जाट चौरासी के अध्यक्ष डॉ. योगेश शास्त्री का स्वागत किया गया। कार्यक्रम में वैर के विधायक बहादुर सिंह कोली ने कहा

■ कार्यक्रम में किसान नेताओं ने कहा कि भाजपा सरकार अपना वायदा निभाये

कि पूरे क्षेत्र में पानी की भारी समस्या है, तीनों नदियां सूखी पड़ी हैं, किसान पानी की वजह से परेशान है। उन्होंने कहा कि मैं मुख्यमंत्री और केन्द्रीय जल शक्ति मंत्री से मिलकर बात करूंगा और हमारी सरकार जल्द ईआरसीपी को मंजूर करेगी। कार्यक्रम में दौसा के पूर्व जिला प्रमुख अजीत सिंह गुर्जर ने किसान नेता इन्दल सिंह को भरोसा दिलाया कि वो किसानों के लिये ईआरसीपी द्वारा पानी देने की मांग को लेकर होने वाले संघर्ष में साथ देंगे। इस कार्यक्रम में जवाहर सिंह सरपंच रोशन पीटीआई भरतवाल पीटीआई विजयपुर नारायण सिंह मास्टर बाईजट्ट लखन लाल खानपुरा कोड़रा तारा सिंह कलसाड़ा मंगती सरपंच कलसाड़ा महाराज सिंह तरकमा निहाल सिंह सरपंच आजन हेड़ा प्रेम सिंह मदेरणा बलदेव सिंह डागुर, सत्यवीर सिंह डागुर, अन्नु ठाकुर, जगदीश सलेमपुर कला, देवी सिंह तेज सिंह हुक्मीखे डॉ. जीवन सिंह मांरिन गजानंद वजीरपुर, भागमल, तुलसीराम दिनेश बैसला, पदम सिंह जटमासी कुवेर महू अशोक रोनीजा, विष्णु डागुर सहित बड़ी संख्या में प्रमुख लोगों ने भाग लिया और अपने विचार रखे।